

**राज्यातील कापूस उत्पादक शेतक-यांना
विशेष आर्थिक सहाय्य देणेबाबत**

महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग
शासन निर्णय क्रमांक कापूस १६०७/प्र.क्र.२८(भाग-२)/४ अे,
मंत्रालय विस्तार, मुंबई- ४०० ०३२,
दिनांक - ७ जून ,२००७

- वाचा -** १) शासन निर्णय सहकार,पणन व वस्त्रोद्योग विभाग क्र.कापूस १००६/प्र.क्र.१०२/१०-स,
दि.४ जानेवारी,२००७
२) महाराष्ट्र रिमोट सेन्सेसिंग ॲप्लीकेशन सेंटर, नागपूर यांचे दि. १६/१/२००७ चे पत्र.
३) शासन निर्णय कृषि व पदुम विभाग क्रमांक कापूस १६०७/प्र.क्र.२८/४ अे, दि. १५ मार्च,२००७
४) शासन निर्णय वित्त विभाग क्रमांक संकीर्ण १००६/प्र.क्र.१३१/कोषा प्रशा-५ दि.१५ मे,२००७.
५) शासन परिपत्रक कृषि व पदुम विभाग क्र. अंदाज १००७/प्र.क्र.६६/२ अे दि.२८ मे,२००७.

प्रस्तावना :-

राज्यातील कापूस उत्पादक शेतक-यांना कापूस खरेदी हंगाम २००६-०७ मध्ये **एक विशेष बाब** म्हणून प्रतिहेक्टरी रु.१५००/- कमाल २ हेक्टरच्या मर्यादेत कमीत कमी रु.५००/- व जास्तीत जास्त रु.३०००/- विशेष आर्थिक सहाय्य देण्याबाबत रु.५००.०० कोटी इतक्या निधीचे वाटप करण्यासाठी सहकार, पणन व वस्त्रोद्योग विभागाने अ.क्र.३ येथील शासन निर्णयान्वये प्रशासकीय मान्यता दिली आहे. निधीचे वाटप कृषि विभागामार्फत करण्यात येणार आहे. या निधीपैकी रुपये ५०.०० कोटी (पन्नास कोटी फक्त) इतका निधी आकस्मिकता निधीतून संदर्भाधीन क्र.३ येथील शासन निर्णयान्वये उपलब्ध करून देण्यात आला आहे. उर्वरित निधी उपलब्ध करून देण्याची बाब शासनाच्या विचाराधीन होती.

शासन निर्णय :-

हंगाम २००६-०७ मध्ये MRSAC (Maharashtra Remote Sensing Applications Centre) च्या अहवालानुसार सुमारे २७.२९ लक्ष हेक्टर क्षेत्र कापूस पिकाखाली आले आहे. या क्षेत्रापैकी अनुज्ञेय क्षेत्रासाठी वरील परिच्छेदात नमूद केल्यानुसार रुपये १५००/- प्रती हेक्टरी , जास्तीत जास्त २ हेक्टरच्या मर्यादेत कमीत कमी रु.५००/- व जास्तीत जास्त रु.३०००/- विशेष आर्थिक सहाय्य देण्यास अंदाजे रु. ५००.०० कोटी इतका खर्च अपेक्षित आहे. या निधीपैकी रुपये ५०.०० कोटी (पन्नास कोटी फक्त) इतका निधी संदर्भाधीन क्र.३ येथील शासन निर्णयान्वये उपलब्ध करून देण्यात आला आहे. आता उर्वरित रु.४५०.०० कोटी (रुपये चारशे पन्नास कोटी फक्त) इतका निधी वितरीत करण्यास शासन मान्यता देण्यात येत आहे.या शासन निर्णयान्वये मंजूर व मुक्त केलेला निधी पात्र शेतक-यांना अदा करण्यासाठी संदर्भाधीन शासन निर्णय दि.१५ मार्च,२००७ मधील परिच्छेद १.१ ते १.६ मध्ये नमूद करण्यात आलेल्या अटी नुसार वितरीत करण्यात यावा.सदर रक्कम

शेतक-यांना अदा करण्यासाठी अनुसरावयाची पध्दती संदर्भाधीन शासन निर्णय दि.१५ मार्च,२००७ मधील परिच्छेद २.१ ते २.७ मध्ये नमुद केल्याप्रमाणे राहिल.

२. निधीची व्यवस्था -

२.१ वरीलप्रमाणे मंजूर करण्यात आलेला रु.४५०.०० कोटी (रुपये चारशे पन्नास कोटी मात्र) इतका निधी खालील लेखाशिर्षाखाली खर्ची घालण्यात यावा.

मागणी क्रमांक डी- ३

२२४५-नैसर्गिक आपत्तीच्या निवारणासाठी सहाय्य

०१ अवर्षण

१०१अनुग्रह सहाय्य

०२ पूर, चक्रीवादळे इत्यादी

(००) (०२) इतर बाबी

३१ सहाय्यक अनुदान (२२४५ १४९२)

२.२ उपरोक्त प्रयोजनासाठी आयुक्त (कृषी), महाराष्ट्र राज्य, पुणे यांना आहरण व संवितरण अधिकारी म्हणून घोषित करण्यात येत आहे. तसेच या निधीचे मासिक निधी विवरण पत्रान्वये जिल्हानिहाय वितरण करण्यास आयुक्त (कृषी), महाराष्ट्र राज्य, पुणे यांना प्राधिकृत करण्यात येत आहे. सदर निधीचे वाटप "संगणकीय अर्थसंकल्प वितरण प्रणाली"द्वारे मासिक निधी विवरण पत्राच्या मर्यादेत संदर्भाधीन शासन निर्णय वित्त विभाग दि.१५ मे,२००७ व शासन निर्णय कृषि व पदुम विभाग दि.२८ मे,२००७ मधील तरतुदीनुसार करण्यात येत आहे. त्यानुसार नियंत्रक अधिकारी व आहरण व संवितरण अधिकारी यांनी कार्यवाही करावी.

२.३ आयुक्त (कृषि) महाराष्ट्र राज्य, पुणे यांनी वरीलप्रमाणे वाटप केलेल्या मदतीचा ताळमेळ घालून वाटप केलेल्या मदतीचा तपशिल शासनास सादर करावा

३. वरीलप्रमाणे मंजूर केलेल्या निधीच्या वितरणाच्या कामाचे क्षेत्रिय पातळीवर संनियंत्रण व समन्वय संबंधित विभागीय आयुक्त व आयुक्त कृषि यांनी करावे. याकरिता सर्व आवश्यक सूचना अधिनस्त अधिका-यांना द्याव्यात जेणेकरून रकमेचे वितरण त्वरीत पूर्ण होईल.

४. कृषि विभागामार्फत वरील रक्कम संबंधित कापूस उत्पादक शेतक-यांना अदा करण्याकरीता व अनुषंगिक कामे तातडीने पूर्ण करण्यासाठी येणा-या अनुषंगिक खर्चाकरिता ०.५ टक्के निधी या शासन निर्णयान्वये मंजूर करण्यात येत आहे.

५. हे आदेश वित्त विभागाच्या शासन निर्णय क्रमांक संकीर्ण १००६/प्र.क्र.१३१/कोषा प्रशासन-५ दि.१५ मे,२००७ परि.१ अन्वये निर्गमित करण्यात येत आहे.

६. सदरचा शासन निर्णय महाराष्ट्र शासनाच्या वेबसाईटवर उपलब्ध करण्यात आला असून, त्याचा संगणक सांकेतांक क्रमांक असा आहे.

महाराष्ट्राचे राज्यपाल यांच्या आदेशानुसार व नांवाने

(पृ.सि.मालवणकर)

उप सचिव, महाराष्ट्र शासन
कृषी, पशुसंवर्धन, दुग्धव्यवसाय विकास व मत्स्यव्यवसाय विभाग

प्रति,

आयुक्त, कृषी, महाराष्ट्र राज्य, पुणे (५ प्रती)
सर्व विभागीय आयुक्त
सर्व संचालक / सहसंचालक, कृषी आयुक्तालय, पुणे
विभागीय कृषी सहसंचालक (सर्व)
महालेखापाल, महाराष्ट्र राज्य - १/२, मुंबई / नागपूर (लेखा व अनुज्ञेयता / लेखा परिक्षण)
सर्व जिल्हाधिकारी
सर्व मुख्य कार्यकारी अधिकारी, जिल्हा परिषद
सर्व जिल्हा अधिक्षक कृषी अधिकारी
सर्व जिल्हा कोषागार अधिकारी,
सर्व कृषी विकास अधिकारी
महसूल व वन विभाग (म-७) (५ प्रती)
वित्त विभाग (व्यय-१, अर्थसंकल्प ३ व १२ , अर्थोपाय) / नियोजन विभाग.
सहसंचालक, लेखा व कोषागारे.
संगणक कक्ष , ५ वा मजला, नवीन प्रशासन भवन, मुंबई ३२.
सर्व सहसचिव/उप सचिव/अवर सचिव कृषि व पदुम विभाग, (कृषि प्रभाग) मंत्रालय, मुंबई-३२
विभागातील सर्व कार्यासन अधिकारी

प्रत

मा.मुख्यमंत्री यांचे प्रधान सचिव. / मा.उपमुख्यमंत्री यांचे सचिव.
मा.मुख्य सचिव. /सर्व विभागांचे प्रधान सचिव / सचिव
मा.मंत्री (कृषि) यांचे खाजगी सचिव.
मा.राज्यमंत्री (कृषि) यांचे खाजगी सचिव.
सर्व मंत्री व राज्यमंत्री यांचे खाजगी सचिव.
सर्व विधान मंडळ सदस्य व्दारा विधान मंडळ सचिवालय, मुंबई,
सर्व अध्यक्ष जिल्हा परिषदा
ग्रंथपाल, महाराष्ट्र विधानमंडळ सचिवालय, ग्रंथालय, सहावा मजला, विधानभवन, मुंबई-३२.
माहिती जनसंपर्क संचालनालय, मंत्रालय, मुंबई-३२,

निवडनस्ती.